

SAMARITANA

XENA BIBLIKA

Ta' A. CREMONA

LILL-QARREJ

Dan l-episodju drammatiku hija xena ta' grajja immaġinarja fuq ambjent bibliku li fiha n-nies tal-grajja huma wkoll immaġinarji — barra mis-SAMARITANA, b'isem ukoll misthajjel, u KRISTU, li jidher wara l-jum li qam mill-imwiet.

Fil-persuna tas-Samaritana hemm dik il-figura, li l-moħħ li sthajjilha, taha xeħta ta' bniedma li fiha l-kelma ta' Kristu, fejn il-Bir ta' Ġakobb, ħadmet mhux ftit fuq il-qalb, fuq il-moħħ, u fl-aħharnett fuq ir-ruħ, hekk li bidlitha u jirditha għal kolloxx minn ħajja ta' hena qarrieqa—kif ħassitha u stqarritha hija nnifisha fi kliemha b'dik il-ħeġġa u fidi qawwija li nisslilha fomm il-Messija. Hawn is-Samaritana tista' toqghod ma' dik ta' xi nisa oħra tal-Vangelu li kliem ir-Rabbi ta' Nazareth wasal sal-qiegħ ta' ruħhom, fosthom f'dik tal-Maddalena.

Għalkemm l-Evangelista ma jsemmi xejn fuq is-Samaritana wara l-lagħha u taħdita tagħha mal-Barrani tal-Lhudija, fil-bini u nisġa tal-grajja, b'fond bibliku, li fiha s-Samaritana hija s-simblu tas-setgħa tal-kelma tal-Messija fuq ruħ marbuta mad-dinja, il-kittieb ma setax ma jisthajjlhiex quddiem għajnejh bħala l-MIFDIJA tas-Samaritana—figura li għalkemm mhux biblika—ment storika għalkolloxx, hija artistikament u moralment simbolika.

Kittieba oħra tawna din il-figura imżewġa ta' romantiċiżmu reliġjuż fil-persuna biblika ta' Marija ta' Magdala, u għalhekk, f'dan id-daqx-ejn ta' xogħol drammatiku, jien deherli wkoll is-Samaritana nista' npingiha fuq dik il-fasla u b'dawk l-ilwien li tagħtina l-arti drammatika tal-lum.

Nagħlaq dawn il-kelmtejn b'ieħ niżżikħajr lil ħabibi Dun Karm Sant, B.A., Lic.D., Lic. S.S., D.D., li għoġbu jarali l-manuskritt ta' dan ix-xogħol u jwettaqli xi punti ducar it-test, l-ambjent u persunaġġi bibliċi.

A. CREMONA

SAMARITANA

XENA BIBLIKA TA' ŻMIEN KRISTU

PERSUNAĠĠI

JAGHUŻ — ragħaj
 ELIŻEW — ragħaj
 ISMAGHEL
 RAKELA
 REBEKKA
 SARAH
 DEBORAH — Is-Samaritana
 KRISTU

Il-Ġrajja ssir fis-Samarija fl-inħawi tal-Belt ta' Sikar. Żmien Kristu.

Id-dahla ta' wied bejn il-gholjiet ta' Ebal u Garizim. Fin-nofs jidher il-bir ta' Ġakobb mgħotti bl-gharix. Warajh, min-naha tal-lemin, il-bogħod tidher il-belt ta' 'Sikar bil-mergħat u l-ġonna jhaddru madwaru; max-xelluġ sigar tal-ballut f'tarf ta' ghelieqi li jinfirxu sal-wilġa tal-wied. Fil-qrib ngħaġ jirgħu 'l hawn u 'l hinn.

JAGHUŻ bilqiegħda fuq il-herża tal-bir b'hatar f'idu; wieqaf hdejh b'dahru jstrieħ ma' herża r-ragħaj ELIŻEW ukoll bil-hatar f'idu.

JAGHUŻ : U minn fejn hu dak ir-raġel li sallbu f'Ġerusalemm?

ELIŻEW : Ighidu li hu minn Nażareth.

JAGHUŻ : Minn Nażareth? Jismu?

ELIŻEW : Ġesù.

JAGHUŻ : Ġesù. Mhux isem ġdid għaliya. Deherli li smajthom isemmuħ ġewwa Sikar.

ELIŻEW : Naħseb, l-iktar li jafuh in-nisa tagħna, li, kif ighidu, rawh u staghbu bi kliemu.

JAGHUŻ : Semgħuh?

ELIŻEW : Semgħuh, Jagħuż, u jemmnu bih mhux ftit.

JAGHUŻ : (*Hosbien*). Naħseb li hu. U xi htija sabulu?

ELIŻEW : Hadd ma jaf sewwa. Hemm min ighid li hu kien qiegħed ixewwex lil-Lhud biex ma jħallsux il-ħaraġ lis-Sultan ta' Ruma, hemm min ighid li kiser il-ligijiet tas-Sinagoga, li xxandar Bin Alla u li jrid iwaqqaf ligi u saltna ġdida li ma taqbilx ma' dik tal-Qassisin Lhud. L-irjus kbar u l-qassisin tas-Sinedrju riedu, għalhekk, jeqerduh u xlewh quddiem Qajfa, u mbagħad quddiem Pilatu, ir-Rumi.

JAGHUŻ : U dawn x'qalu?

ELIŻEW : Emminni, ma stajt naqbad xejn iżjed. Kif taf int, jiena kont tlaqt għal Ġerusalemm bil-brief tiegħi, u b'xi nagħgiet fejn ridt niltaqa' ma' xi xerrejja fis-suq ta' dik il-belt. Wasalt hemmhekk sew sew lejlet il-Għid, u fil-jumejn li qgħadt hemmhekk sibt il-belt mimlija nies ta' dik il-belt u nies barranin. Il-Lhud li kienu jgħammru 'l bogħod kollha ngemgħu ma' oħrajn ta' ġewwa l-belt fil-maqdes tagħhom għall-Għid il-Kbir. L-għada s-sema sebaħ miksi shab iswed. Fil-belt kien hemm għagħa kbir; irġiel u nisa jġru minn hawn u minn hinn. Kien hemm bħal dagħdiġha u tkexkixa bħal dik ta' rih lejlet xi riefnu kbir. Hsejjes ta' sandli u mixi ta' saqajn ħafja ta' ħlejjaq ta' nies sejrjn lejn it-triqat li jieħdu lejn is-swar ta' madwar il-belt. Jien ingħaqadt ma' xi nies tas-Samarija u staqsejthom x'gara. "Sejrjn", qaluli, "lejn il-gholja msejha Gologota taħt il-hitan tal-belt fejn sejrjn isallbu xi hatjin : żewġ ħallelin kbar, fosthom ukoll lil wiehed imsemmi Ġesù ta' Nazareth—bniedem li għamel hafna għegubijiet. Izda l-Qassisin Lhud u l-Farizin jobogħduh għax qal li hu Bin Alla u Sultan tal-Lhud. Milli jidher beżgħu minnu u riedu jeqerduh."

JAGHUŻ : Naħseb li dawk il-Qassisin tal-Lhudija għandhom raġun.

ELIŻEW : Taħseb hekk, Jagħuż?

JAGHUŻ : Hekk naħseb, Eliżew. Kien hemm bosta oħra fil-Lhudija li kienu jgħidu li huma l-Messija, bħalu, u kienu jqarrqu bin-nies, u hekk naħseb li hu dan.

ELIŻEW : Izda jien le, Jagħuż. Jiena rajtu lil dan il-bniedem. Rajtu u ġiebli ħniena... u deherli li minn wiċċu mhux dak il-bniedem li seta' jqarraq in-nies... li hu ħati kif iġħidu l-għedewwa tiegħu.

JAGHUŽ : Rajtu?

ELIŻEW : Rajtu... mgħobbi b'salib għaddej mit-toroq ta' Ġerusalem qalb dewwedija ta' nies tirtass biex tarah, fosthom nisa, tfal, barra qatta Lhud Farizin jiddieħku bih u juruh b'subgħajhom... wiċċu mixrub, imcappas bid-dmija nieżel minn rasu—għajnejh fil-hofra, imbexxa... miexi bil-pass għajjen... ġie waqtiet li waqa' għal darba u tnejn taħt it-tagħbija tas-salib... u xita ta' swat fuq dahru dlonk taraha nieżla minn idejn is-suldati u daqqiet ta' sieq biex iġagħluh iqum. Xi hadd habat iserrħu mit-toqol, iżda hadd ma seta' iċaqalqu minn taħt dak is-salib ta' ħxuna u toqol li ma bħalu... x'ħin f'daqqa waħda dak il-bniedem, għajjen kif kien u mingħajr nifs... haġa tal-għaġeb, irtafa' mill-art, għamel hiltu, raġa' rafa' s-salib u baqa' jgħorru sa tarf il-gholja.

JAGHUŽ : Għamel f'ħajtu bosta għeġubijiet, kif għidtlì u kif iġhidu wkoll hawnhekk, u mhux haġa tal-għaġeb biex bis-seher tiegħu kellu l-ħila jerġa' jerfa' dak is-salib u jgħorru. Haddieħor kien jibqa' mejjet taħt dik it-tagħbija, swat u daqqiet ta' sieq, imbiċċer kif kien. Bniedem bħal dak ma tistenniex li kellu jħalli min iġhabbiħ biş-salib tal-aġħar nies hatja, jogghod għal dak is-swat, u fuq kollox għal dawk it-tbatijiet u mewt bħal dik.

ELIŻEW : Biex ingħidlek, hekk għidt jien f'qalbi, iżda xi hadd qalli, għax sema' minn šabu tax-xirka ta' dak il-bniedem, li hekk ried l-Imgħallem tagħhom, kif huma kienu jsejħulu, għax hekk kien miktub fil-liġi l-qadima li kellu jgħaddi minnu għall-fidwa tan-nies tad-dinja.

JAGHUŽ : U x'taħseb li kien dal-bniedem?

ELIŻEW : Nghidlek is-sewwa, Jagħuż, jien qatt ma gietni l-ħajra mmur warajh, sew meta nzertajt immur fis-swieq ta' dik il-belt u lanqas meta darba n-nisa tagħna ġġennej għal warajh u wasslitu sa tarf il-Galiliya, u meta mar f'Nażareth, ir-raħal fejn ukoll inzertajt mort nixtri xi mtaten. L-ebda kelma ma smajt minn fommu. Wiċċu ma kontx rajtu ħlief huwa u sejjer għall-mewt.—Dak il-ħin hassejtni hekk miġbud lejh li gietni hasra hekk kbira li qabżuli d-dmugh. Meta mbagħad, wara li sallbuh, huwa għalaq għajnejh, jiena kont għadni f'Ġerusalem. Dak in-nhar ix-xemx tghattiet f'daqqa waħda b'dalma l-iktar

sewda qabel il-hin ta' nżul tagħha. Is-sema thawwad... irwiefen, beraq, ragħad, tfaqqiġh ta' sajjetti u hsejjes minn wara l-għolja fejn salbu dak il-bniedem. L-art bdiet titriegħed... id-djar jixxejru... kull fejn tinfes donnu sa jinzel bik... qatt ma tkexxixt daqs dak in-nhar, u fittixt nitlaq minn dik il-belt tal-biża' qabel ma sebah l-għada. (*Jagħuż u Eliżew jitharrku minn hdejn il-bir*).

JAGĦUŻ : Imma inti tahseb li dan il-bniedem kien tassew dak il-Messija li kif iġhidu kienu tkellmu fuqu l-Profeti ta' żmien misserijietna x-xjuħ?

ELIŻEW : Milli rajt, u minn dak li ġara wara mewtu, jien wisq naħseb li hu dak, Jagħuż. Inti tiftakar kemm stagħġbu bih in-nies tal-belt ta' Sikar bl-għegubijiet tiegħu, kemm nies kien jiġbor madwaru, u kif kulhadd kien issaħħar wara kliemu, l-iktar in-nisa tagħna, meta darba kien ġie lejn dawn l-inhawi flimkien ma' shabu tax-xirka tiegħu.

JAGĦUŻ : Iva, niftakar, Eliżew. U kien jidhirli f'dawn l-inhawi meta darba n-nisa tagħna ltaqgħu miegħu u ma' shabu u baqgħu sejr in għal warajh sal-belt ta' Sikar fejn dawk in-nies ġagħlul joqgħod fosthom għal xi jumejn. Kienu ssaħħru hekk wara kliemu u l-għegubijiet tiegħu li ma ridux iħalluħ jitleq lejn il-Galilija. Ismagħel, il-ħabib ta' Deborah, kien qalli li din kienet iltaqgħet miegħu fejn hoġor dak il-bir (*ġuri l-bir ta' Ġakobb*) filwaqt li kien qiegħed jistrieħ u talabha tagħtih jixrob x'hin ġiet timla l-ilma. Ismagħel qalli li dan il-bniedem kien għamlilha xi seħer, għaliex minn dak in-nhar lil Ismagħel Deborah warrbitu u għalqitlu l-bieb ta' darha.

Jidhru resq in lejn il-bir Rakela, Rebekka u Sarah bil-qolol fuq kiftejhom.—Ir-rghajja Jagħuż u Eliżew jissok-taw jtkellmu bejniethom bil-mod. Wara ftit jitlequ u jgħibu.

RAKELA : (*Turi b'subgħajha l-bir*). Kien hawn meta Deborah ratu u kellmitu.

REBEKKA : U kien talabha jixrob.

SARAH : U dik ħabtet tiddieħak bih.

(Kull waħda minnhom tersaq timla mill-bir u tfer-ragħ l-ilma fil-qolla).

RAKELA : U dak reġa' talabha.

REBEKKA : Il-Lhud, qaltlu hi, ma jitolbux ilma lilna tas-Samarija.

SARAH : U hu reġa' talabha, qaltilha. (*Bi tbissima*).

RAKELA : Biex imbagħad jisqiha mill-ilma tiegħu, qalilha.

REBEKKA : U x'ilma ried jagħtiha?

SARAH : Ilma li ma jaqtax il-ghatx. (*Sarah u shabha jaqbd u jidhku*). Ilma li bih, qalilha, tibqa' tghix għal dejjem.

RAKELA : U talbitu minn dak l-ilma.

SARAH : U hu qalilha, qabel xejn mur għid lil żewġek jiġi.

RAKELA : U dik hmaret għax żewġha ma kellhiex.

REBEKKA : Kellha, Rakel, imma dak li kellha f'darha ma kienx żewġha.

SARAH : Umalli dak il-bniedem urieha li jaf b'hajjitha, hija hasbitu r-Rasul. Imma dak qalilha li hu l-Messija.

REBEKKA : Il-Messija?!

SARAH : Il-Messija, qalilha.

RAKELA : Iva, il-Messija, qalilha.

REBEKKA : U rajtuh, intom, lil dal-Messija? Smajtuh?

RAKELA : Iva, rajnieh. Rajnieh huwa u sejjer ma' shabu tax-xirka lejn Sikar. Deborah urithulna.

SARAH : Iva, qalilha li hu l-Messija. Qalilha li hu Kristu, il-Messija.

REBEKKA : U issa fejn hu?

RAKELA : (*B'lehen hiemed*). Ighidu li hu f'Ġerusalemm fejn il-Lhud shabu caħduh. Xlewh li hu kien qiegħed jikser il-ligijiet tagħhom. Li hu mhux il-Messija... mhux is-Sultan tal-Lhud, bħalma kien qiegħed iġhid. U kif issa qalu, qabduh, haħduh quddiem il-Qassisin tas-Sinagoga, u riedu joqtluh, isallbuh.

SARAH : U nahseb li qatluh.

Tidher Deborah gejja b'qolla fuq kitfejha u b'oħra f'idha l-lemeniġa.

REBEKKA : (*Issefsef f'widnejn shabha*). Gejja.

SARAH : Insaqsuha.

REBEKKA : Nghidulha.

RAKELA : Insaqsuha.

(*Deborah tersaq biex timla Lilma*).

SARAH : (*lil shabha*) Deborah qalbha sewda dalghodu.

REBEKKA : Hekk tidher minn wiċċha.

RAKELA : Mhux soltu, Deborah, turina dak il-wiċċ... dawk l-ghajnejn miksuri.

SARAH : (*Lil Deborah*). Xi gralek il-lejla? Ghidilna.

DEBORAH : X'intom tarawli f'wiċċi li qieghed iħassibkom daqs-hekk?

RAKELA : Nahseb li semghet bħalma smajna aħna, u, għalhekk, forsi tidher hekk imdejqa.

DEBORAH : U xi smajtu? — Nista' nkun naf?

SARAH : Dak ir-Rabbi, jaħasra. Dak li darba kien ġie hawnhekk jistrieħ fejn hoġor il-bir u talbek tisqih... tiftakar, Deborah. Kont ġejt tghidilna li qralek f'qalbek, tiftakar, Deborah. Kemm ġejt tigrì tghidilna li hu l-Messija tagħna... u n-nies tal-belt laqghetu, fejn iġhidu fejjaq xi nies u għamel xi għeġubijiet (*b'lehen hiemed*). Dak ir-Rabbi li firdek minn Ismagħel, dak ir-Rabbi, kif smajna, ġibuh quddiem il-Qassisin il-Kbar tas-Sinagoga tal-Lhud, għabbewh bis-salib, u, kif iġhidu, sallbuh taħt is-swar ta' Ġerusalemm.

RAKELA : Sabuh ħati.

DEBORAH : Hati ta' hix?

RAKELA : Kif iġhidu kiser il-liġi tal-Lhud. Xlewh li ried ixew-wex... iqarraq, iġhid li hu s-Sultan tal-Lhud.

SARAH : Li hu bin Jahweh... mibgħut minnu... Qabduh u ġibuh quddiem il-Qassisin u l-Ħakem ta' Ġerusalemm, u dan tah f'idejn il-Lhud biex jagħmlu haqq minnu. Ma smajtx?

DEBORAH : Ma nemminx.

SARAH : Ma temminx?

DEBORAH : Ma nemminx li hu hati. Għadu quddiem għajnejja. Kliemu jidwi ġewwa widnejja. Jien ridt niddieħak bih meta qalli : "Kieku taf min Hu dak li qieghed iġhidlek — "Aghtini nixrob -- kont titolbu int, u kien jagħtik ilma ħaj". — U meta ssuktajt nġhidlu bid-dahka

f'fommi: "Mela int aqwa minn Ġakobb, missierna, li tana dan il-bir? — "Min jixrob minn l-ilma li naghtih jien, ma jieħdu għatx qatt, imma jsir fih ilma tal-hajja" wegibni. U jien dejjem bid-dakka qbiżt għidtlu — "Aghtini minn dak l-ilma mela biex ma jehodnix l-għatx, u ma noqghodx niġi nimla kull darba" — Fit-twegiba li tani biex insejjaħ lil żewġi biex b'hekk inkun nista' nifhem kliemu u nhoss ġo fija l-hena ta' dak l-ilma li bih ried jisqini, jien minn dak il-hin hassejtni mara oħra. Fi kliemu li għarrafni b'dak Alla, missierna, li għandna nqimuh mhux biss fuq il-għolja ta' Ġarizim, iżda f'ruħna u kul-limkien, jien hassejt li qieghda quddiem dak il-Profeta, dak il-Messija li habbrulna—dak Kristu li intom għidtu li l-Lhud sħabu sallbuh. Għalhekk jien inhoss f'ruħi li dak il-Bniedem mhux hati ta' dik il-mewt li tawh fuq is-salib.

RAKELA: Deborah baqgħet imsahħra minn kliemu. Għadha ma tistax temmen li dak il-bniedem halla lill-għedewwa tiegħu joqtluh, meta hu bhala Messija, bhala profeta, Bin Jahweh, sata' jehles mill-mewt u bil-kelma tiegħu biss imewtilhom idejhom. Xi tgħid Sarah?

SARAH: Hekk nahseb jien ukoll.

REBEKKA: U hekk ngħid ukoll jien.

SARA: Deborah għadha toħlom bih, u ma tistax tneħħih minn quddiem għajnejha.

DEBORAH: Iva, sewwa qed tgħid. Jiena għadni noħlom bih u l-holma li hloimt il-lejl li għadda hija biżżejjed biex twettaq fija l-fehma li dak il-bniedem hu l-Messija tagħna u biex nibqa' nemmen fi kliemu.

RAKELA: U x'holma sabiħa hlomtilna, ja Deborah?

DEBORAH: Kerha u sabiħa. Hloimt lilu, lil dak li kellimni fuq dak il-bir. Wiċċu, għajnejh, fommu għadhom quddiem għajnejja u ma ninsiehom qatt. Rabtuh, hađuh quddiem il-Lhud il-Kbar tal-Haqq tal-belt ta' Ġerusalem. Xlewh bhala hati li kiser il-liġijiet tagħhom, għax ried igħid li hu l-Messija, bin Alla mibgħut minnu. li hu s-Sultan tal-Lhud. Sawtuh, biċċruħ, beżqulu f'wiċċu, għamlulu kuruna tax-xewk madwar rasu, libbsuh mant aħmar fuq dahru, tawh qasba f'idejh u rabtuhomlu,

għajruh Sultan tal-Lhud u sellmulu għarkobbtejhom biex jiddieħku bih. Fl-aħħarnett, għabbewh b'salib. Jien tkexkixt, ma flaħtx narah tiela' l-għolja u jaqa' taħt dak is-salib, u dawk il-kiefra ta' Lhud iġagħluh iqum bis-swat. Bdejt nibki, mort quddiemu ma' dawk in-nisa li daru miegħu, biex jixxuttawlu wiċċu u jaħslulu idejħ bid-dmugħ tagħhom. Hu dawwar wiċċu, ħares lejja bi ħniena u deherli li rajt bħal tbissima fuq fommju. Il-ħolma tiegħi nqatgħet f'daqqa waħda meta minn fuq is-salib qabel għalaq għajnejħ smajtju jgħidli : "Binti, għada tarani miegħek fejn dak il-bir, nargħa' ndewqek l-ilma tal-ħajja ta' dejjem, għax int emmint kliemi".

RAKELA : Holma tassew tal-biża' u ta' swied il-qalb. Jiena li smajtek ħassejt bħal tkexkixa bard ma' ġismi kollu.

REBEKKA : U inti taħseb li din il-holma li ħlomt hija minnħa?—

SARAH : Illi hu għad jiġi jarak, kif wiegħdek?

DEBORAH : Ma nafx, naf biss li minn dak il-ħin li ħlomt biħ minn quddiem għajnejja ma jistax imurli. Dal-lejl ma stajtx nor-qod... mhux ħlief narah quddiemij.

RAKELA : Dan il-bniedem għamillek seħer, u għalhekk lejl u nhar toħlom biħ.

SARAH : Xejn la temmen li sejra targa' tarah. Il-mejtin ma jqumux. Li kellu dik il-ħila li jarga' jqum mill-qabar fejn hu midfun, ma kienx iħalli min isallbu u joqtlu. Deborah, ħallik minn dan it-thewdin ta' moħħok. Il-mejjet ma jqumx, u imxi magħna.

REBEKKA : Il-lejla għandu jiġi l-ħakem minn Ġerusalemm mas-suldati tiegħu u jkun hemm għors kbir ġewwa d-Dar il-kbira li bena. Il-mara tiegħu ġejja ma' ħbiebħa.

RAKELA : La temminx li għad terġa' tarah lil dak is-saħħar.

Fl-aħħar għamlu ħaqq minnu l-kbarat ta' Ġerusalemm.

Rakela, Sarah u Rebekka jersgħu l-qiel fuq spallejhom u jaħbtu sa jtitlqu.

SARAH : (*Tilmah lil Eliżew u lil Ismagħel resqin lejn dawk l-inħawi. B'leħen ħiemed lil šabħa*) Ismagħel ma' Eliżew.

RAKELA : (*Issefsef f'widnejn šabħa*). Ismagħel, il-ħabib li kellħa Deborah, (*Tersaq lejn Deborah*). Sejrin. Ħallina narawk.

Rakela, Sarah u Rebekka jtitlqu, iżda jiegħu ftit il-bogħod mill-bir taħt is-siġar f'tarf il-moġħdija u jibqgħu jissemmgħu.

Deborah. filwaqt li tkun se timla l-golla wara li tkun tellgħet l-ilma mill-bir, tilmaħ ġej Ismagħel ma' Eliżew. Tbaxxi rasha. Tissokta tferragħ u timla mill-bir.

ELIŻEW : Iva, Ismagħel, jiena rajtu, u dak hu dak il-bniedem li darba kien ġie hawnhekk ma' shabu qabel ma telaq għal Galilija. Tiftakar? Ighidu li kien waqaf jistrieħ fuq dak il-bir, filwaqt li qagħad jistenna lil shabu ġejjin mill-belt. Int dik il-habta ma kontx f'Sikar; kont mort il-Lhudija bil-ġlud tan-nghaġ. (*B'lehen hiemed*). Hawnhekk hawn Deborah. Jien sa nħallik għax hallejt il-merhla tiegħi mar-ragħaj, u sar il-ħin li niġborha għax għoddu dalam.

ISMAGHEL : Narak għada l-belt. Xtaqtek tgħarrafni xi haġ'ohra fuq dak il-bniedem. Jien nafu f'Ġerusalemm. Kulhadd kont nisimghu jghid fuq l-ghegubijiet li kien jagħmel. Nafu f'Betanja għand hut Lażzru, li kif ighidu kien qajmu mill-qabar u tah il-hajja mill-gdid. Ohtu dejjem warajh.

ELIŻEW : Nerga' narak u nkellmek. (*Jitlaq*).

ISMAGHEL : (*Jibqa' hosbien. Iddawwar wiċċu u l-harsa tiegħu tillaqa' ma' dik ta' Deborah—filwaqt li din tkun sejra tgħabbi l-golla fuq spallitha, u terfa' l-ohra f'idha l-lemeniya biex titlaq*).

ISMAGHEL : Deborah!

DEBORAH : (*Tieqaf u ddaewwar wiċċha*).

ISMAGHEL : Deborah!

DEBORAH : Sejjaħtli?

ISMAGHEL : Iva, Deborah.

DEBORAH : Xi tridni?

ISMAGHEL : Insejtu forsi leħni?

DEBORAH : Ma tantx għadda żmien biex ninsieh.

ISMAGHEL : Naħseb li lehen dak ir-Rabbi li darba kellmek fuq dak il-bir kien qawwi iżjed minn tiegħi, u għadu jidwi hekk ġo widnejk li ma tismax hliefu. Hux tassew Deborah?

DEBORAH : Jista' jkun. Naħseb, madankollu, li hekk hu.

ISMAGHEL : U x'seher għamillek f'moħħok u f'qalbek... li ġagħlek tinfired mill-ħbieb ta' qalbek?

DEBORAH : Dak is-seher li bih saħħar lil bosta nies oħra li l-lum jemmnu bih.

ISMAGHEL : Lil min, lil dak il-Lhudi xewwiexi, lil dak il-Galilew rasu shuna, li saħħan ras xi nisa tal-Lhudija, fosthom lill-aħwa ta' Betanja, u lil dik il-mara l-oħra li nafha tit-

bahrad qalb is-suldati ta' Ruma, u l-lum taraha tinxtehet għarrkobbtejha quddiemu taħsillu riġlejh, u taħli ż-żjut u l-balzmu f'xagħru, lil dak li saħħar xi wahda ta' mohħ dgħajjef bħal tieghek?

DEBORAH : Iva, lil dak ir-Rabbi li fejjaq in-nies, li ta d-dawl lill-ghomja, is-saħħa lir-riġlejn magħtuba. Kliemu, kliem is-sewwa, u mhux kliem dawk il-Lhud Farizin li qarrqu bina kemm-il darba. Jiena hassejtu f'qalbi iżjed minn dak ta' kull Rabbi iehor li kien ighidilna li hu l-Messija.

ISMAGHEL : Hassejtu. Meta dak in-nhar li kont hemmhekk timla l-ilma u wiegħdek...

DEBORAH : Hajja ġdida... il-hajja tar-ruh.

ISMAGHEL : U xi tkun din il-hajja tar-ruh?

DEBORAH : Hajja ta' sliem u hena—dak is-sliem u hena li bned-min oħra qajla setgħu jagħtuni.

ISMAGHEL : Fhimtek. Mohħok għadu jhewden b'dak l-ilma li ried jisqik u bih jagħtik il-hena li haddiehor ma setax jagħtik. (*Jidhak*)... il-hena u sliem ta' hajja ġdida... il-hajja tar-ruh... (*Jidhak*). Dan hu li ġew ighiduli shabek... Ifejjaq in-nies, jagħtihom is-saħħa f'ġisimhom, xogħol l-għefieret li għandu madwaru dak ir-Rabbi. U ġagħlek tinfiret minni biex inti ssib l-hena u s-sliem tar-ruh. (*Jidhak*). Ma karkrexx miegħu għax forsi dawn il-ġranet ma kontx hemm f'Ġerusalemm, bħalma karkar lil dawk in-nisa bhalek li emmnuh u li qegħdin jibkuh u telgħu miegħu sa fuq il-għolja fejn sallbuh bħala bniedem hati ta' dagħa kontra Jahweh, ta' xewwiexi billi xxandar li hu Bin Alla... li Hu Alla mibgħut biex iwaqqaf saltna oħra tar-ruh. (*Jidhak*)... U inti għadek temmen bih...

DEBORAH : Għadni u nibqa'

ISMAGHEL : Tibqa'? (*Jidhak*). Ukoll issa wara li miet?

DEBORAH : Ukoll issa, wara li miet...

ISMAGHEL : U jidhirlek issa, wara li miet ilsienu jibqa' jixgħel, iġennen l-imhuh għal warajb, iqajjem il-qlub... tieghek l-ewwel wahda.

DEBORAH : Iva, għax qaluli...

ISMAGHEL : Qalulek... Meta?...

DEBORAH : Dal-lejl...

ISMAGHEL : Dal-lejl?

DEBORAH : Smajtu.

ISMAGHEL : Fejn?

DEBORAH : Hawn. (*T'miss sidirha*).

ISMAGHEL : Hemmhekk... f'sidrek? Kellmek? (*Jidhak*). F'dak is-sider? (*Jidhak*). F'dak is-sider... ta' mara li kont...?

DEBORAH : Ta' mara li kont... u li issa m'ghadnix.

ISMAGHEL : M'ghadekx?... Smajtu... u x'qallek?

DEBORAH : Smajtu, Ismaghel... u kliemu għadu jidwi f'widnejja bhalli kieku qieghed ikellimni issa... Hu għadu ma mietx.. Hu għadu haj... Dak ir-Rabbi għadu haj.

Rakela, Sarah u Rebekka jibqgħu jittawlu minn taħt is-sigar u juru b'subghajhom u jsefsu f'widnejn xulxin.

ISMAGHEL : Mur, mela, erga' sibu lil dak ir-Rabbi li għadu haj biex jagħtik dik il-hajja ta' sliem u hena li hu kien wiegħdek għal dejjem.

(Jahbat sa jitlaq. F'daqqa waħda d-dalma li kienet waqgħet wara li niżlet ix-xemx tinkiser f'mewja ta' daww qawwi li jdawwal ix-xena u l-uċuh. Ismaghel jiegaf u jibqa' bil-harsa ċassa ta' bniedem mitluf minn sessih. Deborah terfa' rasha, b'ghajnejn mistagħġba u daħkanja hija u ddawwar wiċċha minn fejn kien ħiereg id-dawl. Rakela, Sarah, u Rebekka jtawlu l-harsa tagħhom, u, maħsudin, inizzlu idejhom u jharsu mistagħġbin lejn xulxin. Jidher KRISTU' gejj miexi b'pass tqil u sod, imdawwar b'dija qawwiya.

DEBORAH : (*Tinxtehet għarrkubbejha quddiemu u tgħajjat*). Ja Rabbi, Inti għadek haj... għadek haj... Jiena għidtilhom... ma ridux jemmuni... (*Taqbadlu jdejh u tbushomlu*).

KRISTU : Inti bistli daww l-idejn li għadhom homor b'daww l-im-siemer li bihom sallbuni. Inti waħda minn ta' l-ewwel li bisthomli, u bihom imbierkek biex is-sliem u l-hena ta' dejjem jibqgħu f'ruhek bħalma kont wegħedtek meta tlabtni tisqini... Kun imbierka, binti. Jien reġa' sejjer niltaqa' ma' nies bħalek il-Galilija, nies li jemmu Bija, u minn hemm lura lejn Ġerusalem fejn sallbuni, u minn hemm għand Missieri, fis-Sema, hemm fuq... minn fejn għad insejjaħ lilek... u lil minn baqa' u jibqa' jemmen Bija...

Filwaqt li KRISTU' jkun sa jħarrek riġlejh biex jibqa' miexi u Deborah tkun sa terħilu idejh kif tkun għadha għarrkubbejha, ix-xena tagħlaq bil-mod il-mod. Minn gewwa jinstama' l-kant tal-Angli moħbija fis-Smewwiet.